

**TEZĂUR LITURGIC**  
**18 MAI**  
**ATANASIE SIMONOPETRITUL**

**SLUJBA**  
**SF. MUCENIȚE**  
**CLAUDIA**  
**DE LA ANCIRA**



**SIMONOS PETRAS-ATHOS, 2020**



# 18 ΜΑΪΟΣ

## ΑΓΙΑ ΜΑΡΤΥΣ ΚΛΑΥΔΙΑ & ΤΩΝ ΣΥΝ ΑΥΤΗ ΑΚΟΛΟΥΘΙΑ

Ποίημα Ἀθανασίου Ἱερομονάχου Σιμωνοπετρίτου

### ΕΣΠΕΡΙΝΟΣ

Εὐλογήσαντος τοῦ ἱερέως, ὁ Προοιμιακός, καὶ τὸ· *Μακάριος ἀνὴρ*. Εἰς δὲ τὸ· *Κύριε ἐκέκραξα*, ἰσθῶμεν στίχους στ', καὶ ψάλλομεν Στιχηρὰ Προσόμοια. Ἦχος α'. Τῶν οὐρανίων Ταγμάτων.

Τὴν τῶν παρθένων πλειάδα ἀνευφημήσωμεν, τὴν ἐν Ἀγκύρα ἄθλοισ, συναφθεῖσα Κυρίῳ, εἰδώλων γὰρ τὸ σκότος ἐλεγκτικῶς, μυκτηρίσασα ἔτυχε, πνιγμοῦ δι' οὐπερ λιμένι τοῦ οὐρανοῦ, ἐν χαρᾷ ἠγκυροβόλησεν.

Τῶν χαρισμάτων ἐπτάδα κληρονομήσασαι, κατὰ τὸν μέγαν Παῦλον, αἱ παρθένοι Ἀγκύρας, ἐστέγασαν τὸν οἶκον ἀριπρεπῶς, τῇ ἀγάπῃ τοῦ Κτίσαντος· διὸ ἀπάτην τοῦ κόσμου καὶ τὰ τερπνά, μαρτυρίῳ κατενίκησαν.

Τὸν ἐκ Παρθένου τεχθέντα Υἱὸν καὶ Λόγον Θεοῦ, πάση ψυχῆς δυνάμει, ὁ χορὸς τῶν παρθένων, ἐνώπιον τυράννων μόνον Θεόν, καὶ Σωτῆρα κηρύξασαι, νῦν συνευφραίνονται Τούτῳ ἐν τῇ Σιών, τῇ ἀφθάρτῳ αἱ μακάριαι.

Ὡσπερ ἀμνὰς Ἰουλία Ἀμνὸν ἠγάπησας, τὸν αἶροντα τοῦ κόσμου, ἀμαρτίας καὶ ἄχθη· διὸ ὀπίσω Τούτου

ἀσματικῶς, ἠκολούθησας κράζουσα· ἔνθα Νυμφίε μου μένεις λάβε κάμέ, καὶ θεώσεως ἀξίωσον.

Ὁ Ἰσραὴλ μὲν τὸ πάλαι ἐκ πέτρας ἤρδευται, ὑμεῖς δὲ Ἀθληφόροι, κατεσβέσατε δίψαν, ψυχῶν τῷ μαρτυρίῳ, πέτραν Χριστόν, ἐφευροῦσαι τὴν ἄϋλον, ἐξ ἧς ναμάτων ἀφθάρτων τὸν πλουτισμόν, καὶ ἡμῖν ὑδροδοτήσατε,

Ὡς ἀγαθὴ Ἰουλία ἡ συνοδία ἡμῶν! ἅμα γὰρ τῇ Τεκούση, Φαινῇ Εὐφρασία, Κλαυδία τε Ματρῶνῃ καὶ τῇ σεμνῇ, Ἀλεξανδρία ᾠκήσατε, σὺν ταῖς φρονίμοις παρθένοις, καὶ τῷ σεπτῷ, Θεοδότῳ τὸν Παράδεισον.

*Δόξα. Ἦχος β'.*

Ἀδελφικῶς συνδεθεῖσαι, τῇ ἀγάπῃ τοῦ Χριστοῦ, γενναιοψύχως ἐκηρύξατε τὴν θεότητα Αὐτοῦ, πρὸ δυσσεβούντων τυράννων, παρθένοι ἐπτάρηθμοι· ὅθεν ἐν τῇ λίμνῃ συρρίφθεῖσαι, τῷ ἐπὶ ὑδάτων περιπατήσαντι Κυρίῳ ἠνώθητε, ἐν δὲ πυρὶ τὰ λείψανα ὑμῶν ἀποτεφρωθεῖσαι, παράσχοιτε δεόμεθα, καὶ ἡμῶν ταῖς ψυχαῖς ἀειφλεγέσμι τὸ ἄϋλον πῦρ τοῦ Θεοῦ ἔρωτος.

*Καὶ νῦν. Τὸ τῆς Ἑορτῆς.*

*Εἴσοδος. Φῶς ἰλαρόν. Προκείμενον τῆς ἡμέρας.  
Ἀναγνώσματα.*

*Παροιμιῶν τὸ Ἀνάγνωσμα. (Κεφ, λα'. 10-31)*

Γυναῖκα ἀνδρείαν τίς εὐρήσει; τιμιωτέρα δὲ ἐστὶ λίθων πολυτελῶν ἢ τοιαύτη. Θαρσεῖ ἐπ' αὐτῇ ἢ καρδία τοῦ ἀνδρὸς αὐτῆς, ἢ τοιαύτη καλῶν σκύλων οὐκ

ἀπορήσει. Ἐνεργεῖ γὰρ τῷ ἀνδρὶ ἀγαθὰ πάντα τὸν βίον. Μηρυομένη ἕρια καὶ λίνον, ἐποίησεν εὐχρηστον ταῖς χερσὶν αὐτῆς. Ἐγένετο ὡσεὶ ναῦς ἐμπορευομένη μακρόθεν, συνάγει δὲ αὕτη τὸν βίον. Καὶ ἀνίσταται ἐκ νυκτῶν, καὶ ἔδωκε βρώματα τῷ οἴκῳ, καὶ ἔργα ταῖς θεραπαίνας. Θεωρήσασα γεώργιον ἐπρίατο, ἀπὸ δὲ καρπῶν χειρῶν αὐτῆς, κατεφύτευσε κτῆμα.

Ἀναζωσαμένη ἰσχυρῶς τὴν ὄσφυν αὐτῆς, ἤρεισε τοὺς βραχίονας αὐτῆς εἰς ἔργον. Ἐγεύσατο ὅτι καλὸν ἐστὶ τὸ ἐργάζεσθαι, καὶ οὐκ ἀποσβέννυται ὅλην τὴν νύκτα ὁ λύχνος αὐτῆς. Τοὺς πήχεις αὐτῆς ἐκτείνει ἐπὶ τὰ συμφέροντα, τὰς δὲ χεῖρας αὐτῆς ἐρείδει εἰς ἄτρακτον. Χεῖρας δὲ αὐτῆς διήνοιξε πένητι, καρπὸν δὲ ἐξέτεινε πτωχῷ. Οὐ φροντίζει τῶν ἐν οἴκῳ ὁ ἀνὴρ αὐτῆς, ὅταν ποὺ χρονίζῃ· πάντες γὰρ οἱ παρ' αὐτῆς ἐνδεδυμένοι βύσσου καὶ πορφύρας ἑαυτῇ ἐνδύματα. Περίβλεπτος δὲ ἐγένετο ὁ ἀνὴρ αὐτῆς ἐν πύλαις, ἥνικα ἂν καθίσῃ ἐν συνεδρίῳ μετὰ τῶν γερόντων κατοίκων τῆς γῆς. σινδόνας ἐποίησε καὶ ἀπέδοτο τοῖς Φοίνιξι, περιζώματα δὲ τοῖς Χαναναίοις. Ἰσχὺν καὶ εὐπρέπειαν ἐνεδύσατο, καὶ εὐφράνθη ἐν ἡμέραις ἐσχάταις. Στόμα αὐτῆς διήνοιξε προσεχόντως καὶ ἐννόμως καὶ τάξιν ἐστείλατο τῇ γλώσση αὐτῆς. στεγναὶ διατριβαὶ οἴκων αὐτῆς, σῖτα καὶ νομοθέσιως, ἡ δὲ ἐλεημοσύνη αὐτῆς ἀνέστησε τὰ τέκνα αὐτῆς, καὶ ἐπλούτησας, καὶ ὁ ἀνὴρ αὐτῆς ἦνεσεν αὐτήν. Πολλαὶ θυγατέρες ἐκτήσαντο πλοῦτον, πολλαὶ ἐποίησαν δύναμιν, σὺ δὲ ὑπέρκεισαι καὶ ὑπερήρας πάσας. Ψευδεῖς ἀρέσκειαὶ καὶ μάταιον

κάλλος γυναικός· γυνή γὰρ συνετὴ εὐλογεῖται, φόβον δὲ Κυρίου αὕτη αἰνεῖτω. Δότε αὐτῇ ἀπὸ καρπῶν χειλέων αὐτῆς καὶ αἰνεῖσθω ἐν πύλαις ὁ ἀνὴρ αὐτῆς.

*Προφητείας Ἡσαΐου τὸ ἀνάγνωσμα (Κεφ. ΜΓ' 9-14)*

Τάδε λέγει Κύριος· πάντα τὰ ἔθνη συνήχθησαν ἅμα, καὶ συναχθήσονται ἄρχοντες ἐξ αὐτῶν. τίς ἀναγγελεῖ ταῦτα; ἢ τὰ ἐξ ἀρχῆς τίς ἀναγγελεῖ ὑμῖν; ἀγαγέτωσαν τοὺς μάρτυρας αὐτῶν καὶ δικαιώθησαν καὶ εἰπάτωσαν ἀληθῆ. Γίνεσθέ μοι μάρτυρες, καὶ ἐγὼ μάρτυς, λέγει Κύριος ὁ Θεός, καὶ ὁ παῖς μου, ὃν ἐξελεξάμην, ἵνα γνῶτε καὶ πιστεύσητε καὶ συνῆτε ὅτι ἐγὼ εἶμι. ἔμπροσθέν μου οὐκ ἐγένετο ἄλλος Θεός καὶ μετ' ἐμὲ οὐκ ἔσται. Ἐγὼ ὁ Θεός, καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὠνείδισα καὶ οὐκ ἦν ἐν ὑμῖν ἀλλότριος. ὑμεῖς ἐμοὶ μάρτυρες καὶ ἐγὼ Κύριος ὁ Θεός. Ἔτι ἀπ' ἀρχῆς καὶ οὐκ ἔστιν ὁ ἐκ τῶν χειρῶν μου ἐξαιρούμενος· ποιήσω, καὶ τίς ἀποστρέψει αὐτό; Οὕτως λέγει Κύριος ὁ Θεός ὁ λυτρούμενος ὑμᾶς, ὁ ἅγιος τοῦ Ἰσραὴλ.

*Σοφίας Σολομῶντος τὸ ἀνάγνωσμα. (Κεφ. ζ'.7)*

Δίκαιος, ἐὰν φθάσῃ τελευτῆσαι, ἐν ἀναπαύσει ἔσται. Γῆρας γὰρ τίμιον οὐ τὸ πολυχρόνιον, οὐδὲ ἀριθμῶ ἐτῶν μεμέτρηται. Πολιὰ δὲ ἐστὶ φρόνησις ἀνθρώποις, καὶ ἡλικία γήρως βίος ἀκηλίδωτος. Εὐάρεστος Θεῷ γενόμενος, ἠγαπήθη· καὶ ζῶν μεταξὺ ἀμαρτωλῶν, μετετέθη. Ἡρπάγη, μὴ κακία ἀλλάξη σύνεσιν αὐτοῦ, ἢ

δόλος ἀπατήση ψυχὴν αὐτοῦ· βασκανία γὰρ φαυλότητος ἀμαυροῖ τὰ καλά, καὶ ῥεμβασιμὸς ἐπιθυμίας μεταλλεῦει νοῦν ἄκακον. Τελειωθεὶς ἐν ὀλίγῳ, ἐπλήρωσε χρόνους μακροῦς· ἀρεστὴ γὰρ ἦν Κυρίῳ ἡ ψυχὴ αὐτοῦ· διὰ τοῦτο ἔσπευσεν ἐκ μέσου πονηρίας. Οἱ δὲ λαοὶ ἰδόντες καὶ μὴ νοήσαντες, μηδὲ θέντες ἐπὶ διανοίᾳ τὸ τοιοῦτον, ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

*Λιτή. Ἦχος α'.*

Ἀνδρείως τῶν γηϊνῶν ὑπεραρθεῖσαι, γενναίως κατενικήσατε, τὸν μισόψυχον ἐχθρόν, διὰ τοῦ διπλοῦ ἀγῶνος, τῆς παρθενίας καὶ τοῦ μαρτυρίου· ὅθεν συνιστάμεναι νῦν, τῷ πεποθημένῳ Χριστῷ, ὑπὲρ ἡμῶν Αὐτὸν καθικετεύσατε, Ἀγκύρας σεπτὰ Παρθενομάρτυρες.

*Ἦχος β'.*

Πίστει ἐλπίδι τε καὶ ἀγάπῃ, τὴν θάλασσαν τοῦ βίου διεπλεύσατε, Παρθενομάρτυρες Χριστοῦ, καὶ νῦν ὡς πολύφοροι νῆες καθορμισθεῖσαι, ἐν τῷ λιμένι τῆς ἀφθάρτου Βασιλείας, Χριστῷ ἀδιαλείπτως πρεσβεύετε, σωθῆναι δεόμεθα τὰς ψυχὰς ἡμῶν.

*Ἦχος γ'.*

Διὰ πνιγμοῦ καὶ πυρὸς δοκιμασθεῖσαι, χρυσοῦ ὄβρυζότεραι ἐδείχθητε, ἐπτάρηθμοι Παρθενομάρτυρες, λῆξιν εὐράμεναι τοῦ θεοῦ ἔρωτος ὑμῶν, ὡς ἔλαφοι χριστοδίψαστοι, παρὰ τὰς πηγὰς τοῦ ζῶντος ὕδατος, τοῦ Ἰησοῦ τοῦ ἀρχιμάρτυρος.

*Ἦχος δ'.*

Τὴν ἐν Χριστῷ φιλαδελφίαν, ἄρρηκτον διαφυλάξασαι, καὶ ζῶσαι καὶ μετὰ θάνατον, ὁμοῦ καὶ τοὺς στεφάνους ἀπελάβετε, Ἁγίαι Παρθενομάρτυρες· τρυφῶσαι δὲ σὺν τῷ συνάθλῳ Θεοδότῳ, ἐν τῇ αὐτῷ τραπέζῃ, τῆς Βασιλείας τοῦ Χριστοῦ, πάντων ἡμῶν μνήσθητε, τῶν φαιδρῶς ἐπιτελούντων, τὸ ἱερὸν ὑμῶν μνημόσυνον.

*Δόξα. Ἦχος πλ. α'.*

Τὸ Πνεῦμα ἀληθείας τὸ ἐπτάδωρον, καλῶς ὑμᾶς συνήρμοσεν Αὐτῷ, ἐν ἀφθάρτῳ γάμῳ, ἐπτάρημοι ἀμνάδες τοῦ Χριστοῦ· ὅτι ὡς φρόνιμοι παρθένοι, τὸν λύχνον τῆς ἀγνείας, ἀειλάμποντα τηρήσασαι, διὰ τοῦ μαρτυρίου τῆς κληρουχίας, τοῦ Νυμφῶνος μετέσχετε, ἔνθα ὀρῶσαι τηλαυγῶς Ὅν ἐποθήσατε, δότε καὶ ἡμῖν τοῖς αἰτουμένοις, τὴν ζωὴν τὴν αἰώνιον.

*Καὶ νῦν. Τὸ τῆς Ἑορτῆς.*

*Εἰς τὸν Στίχον. Ἦχος πλ. α'. Χαίροις ἀσκητικῶν.*

Χαίροις, ἡ χριστοφόρος ἐπτὰς, Παρθενομάρτυρες Ἀγκύρας αἱ ἔνδοξοι, ὑμεῖς γὰρ τῷ θείῳ βέλει, κατατρωθεῖσαι Χριστοῦ, ὡς ποιμένι ἄρνες ἐκολλήθητε, ἀγνείαν τηρήσασαι, θεοδώρητον χάρισμα, καὶ πρὸ τυράννων, εὐθαρσῶς τὸν Θεάνθρωπον, μόνον Κύριον, καὶ Σωτῆρα κηρύξασαι, ἄμωμοι ἐφυλάχθητε, καὶ λίμνη ἐρρίφθητε, εἶτα πυρὶ ἐκδοθεῖσαι, Μαρτύρων στέφος ἐλάβετε· διὸ

παρρήσιαν, κεκτημένα τῶν τιμῶντων, πάντοτε μνήσθητε.

*Στ.: Ὑπομένων ὑπέμεινα τὸν Κύριον, καὶ προσέσχε μοι καὶ εἰσήκουσε τῆς φωνῆς τῆς δεήσεώς μου.*

Δόσις, ὡς ἀληθῶς τοῦ Θεοῦ, χορῶ παρθένων ἀνεδείχθης Θεόδοτε, πρὸς ἄθλησιν ὑπαλείφων, καὶ ὑποκαίων τὸ πῦρ, τῆς Χριστοῦ ἀγάπης σοφαῖς ῥήσεσι, μετὰ δὲ τὴν ἄθλησιν, τὰ ἀγνὰ τούτων λείψανα, σεμνῶς ἐνθάπας, μαρτυρίων μετέσχηκας, καὶ συμμετοχος, Βασιλείας γεγένησαι· ἐνθα Χριστὸν ἰκέτευε, φιλάδελφε Ἄγιε, ὅπως ἡμῶν ταῖς καρδίαις, καίη τὸ πῦρ θείου ἔρωτος, τὸ φλέγον ἀπάτην, ἡδονῶν τῶν φθειρομένων, ἀϋλοῖς καύσεσι.

*Στ.: Καὶ ἔστησεν ἐπὶ πέτραν τοὺς πόδας μου, καὶ κατεύθητε τὰ διαβήματά μου.*

Χαίροις, σεμνῶν παρθένων χορός, ἢ τὸν σατὰν γενναιοφρόνως πατήσασα, χριστόψυχε Ἰουλία, Τεκοῦσα σὺν Φαινῇ, καὶ Ἀλεξανδρία σὺν Κλαυδία τε, Ματρῶνα φιλόθεε, Εὐφρασία ἢ πάγκαλος, αἱ διπλοῦν στέφος ἐκ Χριστοῦ κομισάμεναι, παρθενίας τε, καὶ Μαρτύρων τὸ ἀφθαρτον, ὕδωρ καὶ πῦρ γὰρ ἔσχετε, ἀθλήματα ζώπυρα, δι' ὧν ὑμῶν τῷ Δεσπότη, συνεσταυρώθητε τέλεον, καὶ νῦν σὺν Ἁγίων, τοῖς χοροῖς Πάντων ἐστῶσαι, ἡμᾶς στηρίζατε.

*Δόξα. Ἦχος πλ. δ'.*

Τοῖς μαρτυρικοῖς αἵμασιν ὑμῶν ποτίσασαι, τὸ ἀειθαλὲς καὶ ἄχραντον ἄνθος τῆς ἀγνείας, ἐν Παραδείσῳ τῆς ζωῆς, μετεφυτεύθητε ἀφθάρτως,

ἐπτάρηθμοι Παρθενομάρτυρες Ἀγκύρας. Καὶ σὺν τῷ φιλομάρτυρι Θεοδότῳ μελωδικῶς, ἐν τῇ Ἐδέμ ἄδουσαι τὰ χριστυμέναια, μνήσθητε καὶ ἡμῶν δεόμεθα, ὅπως μέτοχοι γενώμεθα, τῆς ἐν Χριστῷ καταπαύσεως,

*Καὶ νῦν. Τὸ τῆς Ἑορτῆς.*

*Νῦν ἀπολύεις. Τρισάγιον.*

*Ἀπολυτίκιον. Τῶν Ἁγίων. Ἦχος α'. Τῆς ἐρήμου πολίτης,*

Τῇ ἀγκύρα ἀγάπης τῷ Χριστῷ συνηνώθητε, αἱ ἐν τῇ Ἀγκύρα Παρθένοι, καρτερῶς ἐναθλήσασαι, εἰδώλων γὰρ ἐλέγξασαι ἀκλὺν, ἀγῶσιν ἐδοξάσατε Θεόν, κοινωνήσασαι δὲ ὕδατος καὶ πυρός, Παράδεισον ἐλάβετε· ἐνθα Νυμφίον νοητόν, πᾶσαι καθικετεύετε, ὅπως τὸν ἔρωτα Αὐτοῦ, ψυχαῖς ἡμῶν χαρίσῃται.

*Δόξα. Τῆς Ἁγίας Ἰουλίας. Ὅμοιον.*

Χριστομύριστον ἴον Ἰουλία γεγένησαι, κατευωδιάζουσα ἄθλοισι, Ἐκκλησίας τὸ σύστημα, τρωθεῖσα γὰρ τῷ ἔρωτι Θεοῦ, ἀκλὺν εἰδώλων διεσκέδασας, καὶ ἐν λίμνῃ ἀπεπνίγῃς σὺν ταῖς λοιπαῖς, παρθένοις ὁμοψύχοις σου· δόξα τῷ σὲ δοξάσαντι Χριστῷ, δόξα τῷ σὲ στεφανώσαντι, καὶ ταῖς ἁγίαις σου εὐχαῖς, ἡμᾶς καθαγιάζοντι.

*Καὶ νῦν. Τὸ τῆς Ἑορτῆς.*

*Ἀπόλυσις.*

## ΟΡΘΡΟΣ

*Μετὰ τὴν α' Στιχολογίαν,  
Κάθισμα. Ἦχος α'. Τὸν τάφον Σου Σωτήρ.*

Ζωῆς τῆς ἀληθοῦς, κληρουχίαν ποθοῦσαι, ἀπάντων  
τῶν φθατῶν, παριδοῦσαι συμφώνως, Χριστῷ  
ἐκολλήθητε, καὶ Αὐτὸν συγκερῦξασαι, πάντων  
Κύριον, πρὸ δυσσεβούντων τυράννων, ἀπεπνίγητε,  
ἀπολαβοῦσαι τὸ στέφος, παρθένοι ἐπτάρημοι.

*Δόξα. Καὶ νῦν. Τὸ τῆς Ἑορτῆς.*

*Μετὰ τὴν β' Στιχολογίαν,  
Κάθισμα. Ἦχος γ'. Τὴν ὠραιότητα.*

Καθυποτάξασαι, Χριστοῦ τῆ χάριτι, σῶμα δυσήνιον,  
οἴκοι ἐπώφθητε, εὐωδιάζουσαι σεμναί, ὡς κρῖνα  
θεομύριστα· ὅτε δὲ ἠθλήσατε, ἐν πυρί τε καὶ ὕδατι,  
δόξης συμμετέσχετε, ἧς μετέχουσι Μάρτυρες· διὸ  
Παρθενομάρτυρες θεῖαι, ὑπὲρ ἡμῶν ἀεὶ πρεσβεύσατε.

*Δόξα. Καὶ νῦν. Τὸ τῆς Ἑορτῆς.*

*Μετὰ τὸν Πολυέλεον,  
Κάθισμα. Ἦχος δ'. Ἐπεφάνης σήμερον.*

Τῶν ψυχῶν ἀγνότητι, ὠραϊσμένοι, τῷ Χριστῷ  
ἠνώθητε, ἐν μαρτυρίῳ θαυμαστῷ, σὺν Θεοδότῳ  
μακάριαι, ἐπὶ Παρθένοι, Ἀγκύρας καυχήματα.

*Δόξα. Καὶ νῦν. Τὸ τῆς Ἑορτῆς.*

Εἶτα, οἱ Ἀναβαθμοί· τὸ α' Ἀντίφωνον τοῦ δ' ἤχου.

Προκείμενον: Ὑπομένων ὑπέμεινα τὸν Κύριον, καὶ προσέσχε μοι καὶ εἰσήκουσε τῆς φωνῆς τῆς δεήσεώς μου.

Στ.: Καὶ ἔστησεν ἐπὶ πέτραν τοὺς πόδας μου, καὶ κατεύθυνε τὰ διαβήματά μου.

Εὐαγγέλιον, κατὰ Μάρκου (Κεφ. ε', 24-34)

Ὁ Ν' ψαλμός.

Δόξα: Ταῖς τῶν Ἀθληφόρων...

Καὶ νῦν: Ταῖς τῆς Θεοτόκου...

Ἰδιόμελον. Ἦχος πλ. β'. Στ.: Ἐλέησόν με ὁ Θεός...

Τῷ ἐκ Παρθένου τεχθέντι Ἰησοῦ, τὴν παρθενίαν ἄσπιλον τηρήσασαι, ἐπὶ Παρθένοι τῆς Ἀγκύρας, καὶ τὴν θεότητα Αὐτοῦ, μαρτυρικῶς ὁμολογήσασαι, τὴν ἀφθαρτον δόξαν, τοῦ Νυμφῶνος ἀπειλήφατε· διὸ αἰτούμεθα, χαρίσασθαι καὶ ἡμῖν ἄσβεστον τὴν φλόγαν, τοῦ θείου ἔρωτος.

Εἶτα, οἱ Κανόνες· τῆς Ἑορτῆς, καὶ τῶν Ἁγίων, οὓς ἡ ἀκροστιχίς: Ὡς πολυχριστόχρωμα ἴα, ἄσω παρθένους. Ἀθανάσιος.

ᾠδὴ α'. Ἦχος α'. Ἀναστάσεως ἡμέρα.

Ὡς φαιδρόψυχος ἡμέρα τῶν παρθένων Χριστοῦ, μνήμη ἡμῖν ἐπέστη, πανηγυρίσωμεν λαμπρῶς, καὶ ἐν ὕμνοις καρμονῆς, τὰς κάρας αὐτῶν, λαμπρῶς στεφανώσωμεν, ἀδελφοὶ φιλομάρτυρες.

Συμψυχία παναρίστη συνδεθεῖσαι στερρῶς, τῷ ἐκ Παρθένου φύντι, ἀφιερῶθητε Χριστῷ, καὶ ὡς ἄγκυραν

ὕμῶν, παρθένοι ἑπτὰ, μαρτύριον ῥίψασαι, Βασιλείαν ἐφθάσατε.

Πειρασμῶν τῶν γηϊνῶν, τὸ ἀκάματον πῦρ, φλογὶ Χριστοῦ ἀγάπης, ἀπομαράνασαι σοφῶς, ἡδονῶν πνευματικῶν, δοχεῖα σεπτὰ, παρθένοι ἐπώφθητε, τοὺς πιστοὺς κατοσμίζουσαι.

*Θεοτοκίου.*

Ὁ Υἱὸς Σου Παρθένε, γλυκασμὸς τῶν ψυχῶν, πέφυκε χριστωνύμων, καὶ ὡς δεινὸς τοξευτῆς, ἐν τοῖς βέλεσιν Αὐτοῦ, παρθένους ἀγνάς, καιρίως κατέτρωσεν, ὡς Νυμφίος τοῦ ἄσματος.

*Ῥδὴ γ'. Δεῖτε πόμα πίωμεν.*

Λύχνον τῆς ἀγάπης Ἰησοῦ, Ἰουλία ἐτήρησας ἀεὶ ζώπυρον· ὅθεν νυμφῶνα Αὐτοῦ, ἐναθλήσασα καλῶς τὰ νῦν κατοικεῖς, τὴν χάριν παρέχουσα, τοῖς τιμῶσι τὴν μνήμην σου.

Ὑπὲρ τὰ ὀρώμενα τὸν νοῦν, Εὐφρασία ἐπάρασα καὶ ποθήσασα, τὸν ἐκ Παρθένου μητρός, γεννηθέντα σεαυτὴν δοχεῖον σεπτόν, ἐν βίῳ ἀνέδειξας, παρθενίαν ἀσκήσασα.

Χοῦν Ἀλεξανδρία καὶ χοός, τὰ μετέχοντα πάντα σοφῶς κατέπτυσας, ἐπιποθοῦσα ζώην, ἣν παρέχει ὁ ζωῆς Χριστὸς χορηγός· διὸ ταύτην εὗρηκας, παρθενία καὶ αἷματι.

*Θεοτοκίου.*

Ῥῦσαι Θεοτόκε τῆς φθορᾶς, τοὺς ποθοῦντας Υἱὸν Σου, τὸν ὑπερφίλτατον, καὶ πολεμοῦντα ἀεὶ, πρὸς

ἀόρατον ἐχθρὸν τοῦ γένους ἡμῶν, ὃν αἵματι ἔπνιξαν,  
αἱ ἑπτὰ Παρθενομάρτυρες.

*Κάθισμα. Ἦχος πλ. α'. Τὸν Συνάναρχου Λόγου.*

Ὡς ἀμνάδες Κυρίου ὀπίσω τρέχουσαι, παρθενία  
συμμείξασαι τὸ μαρτύριον, ἐν τῇ ὑδάτων πνιγμονῇ  
Αὐτὸν νῦν ἔχετε, πηγὴν ζωῆς ἀληθινῆς, σὺν Θεοδότῳ  
τῷ σεπτῷ, παρθένοι ἑπτὰ Ἀγκύρας, καὶ τοῖς πιστοῖς  
χορηγεῖτε, τὰ σωτηρία συντείνοντα.

*Δόξα. Καὶ νῦν. Τὸ τῆς Ἑορτῆς.*

*Ὤδὴ δ'. Ἐπὶ τῆς θείας φυλακῆς.*

Ἵνα κερδήσης τὸν Χριστὸν, Τεκοῦσα πάντα τὰ  
τερπνά, βίου ἀπηρνήσω παρόντος, ἐπιπνοία ἄνωθεν,  
καὶ τὸν σταυρὸν ἐπάρασα, διὰ τοῦ σεπτοῦ μαρτυρίου,  
στέφει ἀφθάρτῳ δικαίως κατέσπεσαι.

Συσταυρωθεῖσα τῷ Χριστῷ, ὡσπερ ὁ Παῦλος ἐκβοᾷ,  
ἐν ἐπιστολῇ πρὸς Γαλάτας, ᾧ Ματρῶνα πάνσεμνε,  
γενναιοφρόνως ἔδραμες, εἰς ὑπαπαντὴν μαρτυρίου,  
σὺν ὁμοψύχοις παρθένοις ὡς ἔλαφος.

Τέμουσα πάντα γεηρά, ἐκ τοῦ φρονήματος τοῦ σοῦ,  
δέδειξαι Κλαυδία ὡς κλῆμα, σταφυλὴν περκάσασα,  
παρθένου τε καὶ Μάρτυρος· ὅθεν νοητῶς νῦν  
εὐφραίνῃ, οἶνον Χριστὸν ἐν Σιών τὴν ἄνω πίνουσα.

*Θεοτοκίου.*

Οὐδὲν γλυκύτερον Χριστοῦ, τοῖς πεποιοῦσιν ἐπ'  
Αὐτῷ, πέφυκεν ἀγνή Θεομήτορ· ὅθεν θεῖος σύλλογος,

παρθένων ἐσκιρτοβάτησε, πρὸς γενναιοψύχους ἀγῶνας, δι' ὧν Ἀγγέλων τὰ στίφη κατέπληξεν.

*Ἦδη ε'. Ὁρθρίσωμεν ὄρθρου βαθέος.*

Χριστὸν Φαεινὴ ἐπιποθοῦσα, τὸ φῶς φωτίζον ἀνθρώπων ψυχὰς ἀπλέτως, τῶν εἰδώλων ἐπτυσσας, τὴν πλάνην τὴν δυσείμονα, καὶ μαρτυρίου τῆς δόξης ἠξίωσαι.

Ῥημάτων ἀκούσασα τοῦ Σωτῆρος, προσκαλουμένων εἰς αἰώνιον εὐφροσύνην, Εὐφρασία πάντιμε, τὴν παρθενίαν ἔστεψας, ἀποπνιγεῖσα τῆς λίμνης τοῖς ὕδασι.

Ὡς γνήσιος ὑπαλείπτῃς ἐδείχθης, ἐπὶ παρθένων Θεόδοτε καὶ Μαρτύρων, καὶ μισθὸν ἀπέλαβες, οὐράνιον μαρτύριον, κατατρυφῶν τοῦ προσώπου Δεσπότη σου.

*Θεοτοκίου.*

Μὴ λείπῃς παρισταμένη καθ' ἐκάστην, ἡμῖν Παρθένε σφοδρῶς πολεμουμένοις, ἀλλ' αἰεὶ ἐνίσχυε, ἀγῶνας τῆς ἀθλήσεως, οὓς δι' ἀγάπην Υἱοῦ Σου ἀνελάβομεν.

*Ἦδη σι'. Κατῆλθες ἐν τοῖς κατωτάτοις.*

Ἀνῆλθες, ἐν τοῖς οὐρανοῖς θαυμασιῶς, ἐναθλήσασα σοφῶς Ἰουλία, ὀχήματι ἄθλων σου σεπτῶν, δι' ὧν ἔδειξας, τῆς ἀγάπης πλησμονήν, πρὸς Νυμφίον ψυχῆς σου.

Ἴδου σοι, κληρουχία λαμπρά, ἣν ἐπόθησας σεμνή Ἀλεξανδρία, χορὸς γὰρ Ἁγίων τοῦ Χριστοῦ, ὑπεδέξατο, σὲ κρατοῦσαν διπλοῦν, τὸ ἀμάραντον στέφος.

Ἀφθάρτως, προσηνέχθης Χριστῷ, ᾧ Κλαυδία καὶ συνήφθης ὡς νύμφη, ὡς προῖκα δεικνύουσα σεμνήν, παρθενίαν σου, καὶ αἱμάτων ἀγνῶν, τὴν ὀλόθυμον χύσιν.

### *Θεοτοκίου.*

Ἀψεύστως, ἐπιτυχοῦσα τοῦ Σοῦ, ᾧ Τεκοῦσα ἐφετοῦ ἐκδυσώπει, τὴν πάναγνον ἔχουσα θερμὴν, συνευχέτριαν, ὑπὲρ κόσμου παντός, καὶ ἡμῶν Σε τιμώντων.

### *Κουτάκιον. Ἦχος δ'. Ὁ ὑψωθείς.*

Πνευματικῶς συνδεδεμέναι παρθένοι, τοῦ Ἰησοῦ τῆ ἀκηράτῳ ἀγάπῃ, Αὐτὸν ἀνεκηρύξατε γενναίᾳ φωνῇ, πρὸ τυράννων Κύριον, καὶ Θεὸν ὄντως ὄντα· ὅθεν ἐν τοῖς ὕδασι, καὶ πυρὶ ἐκδοθεῖσαι, χαρμονικῶς ὁρᾶτε τὸ γλυκύ, κάλλος Νυμφίου, δι' ὃν ἐνηθλήσατε.

### *Ὁ Οἶκος.*

Παρθενίας ὁδὸν ἐκλεξάμεναι, καὶ Χριστοῦ τῆ ἀγάπῃ δεσμούμεναι, Ἐκκλησίαν τρανῶς ἐδοξάσατε, ὡς ἀμνάδες Θεοῦ θαυμαστῶς βιώσασαι. Πρὸ τυράννων γὰρ τὴν τῆς πλάνης, σκοτομήνην σοφῶς καταισχύνασαι, ἐν τῇ λίμνῃ ὡς θεόπνοοι νῆες ἐρρίφθητε, καὶ μετὰ ταῦτα θυμῷ θηριώδει, πυρὸς ὑλαίου ἐκοινωνήσατε· ὅθεν ἐξαχθεῖσαι, σὺν Θεοδότῳ

εἰς ἀναψυχὴν, ὑπὲρ ἡμῶν ἱκετεύσατε, τὸν  
Φιλάνθρωπον Δεσπότην, δι' ὃν ἐνηθλήσατε.

*Συναξάριον.*

Τῆ ΙΗ' τοῦ αὐτοῦ μηνός, μνήμη τῶν Ἁγίων  
ἑπτὰ Παρθενομαρτύρων τῶν ἐν Ἀγκύρα· Κλαυδίας,  
Τεκούσης, Φαινῆς, Εὐφρασίας, Ἰουλίας, Ματρώνης  
καὶ Ἀλεξάνδρας ὡς καὶ τοῦ Ἁγίου Μάρτυρος  
Θεοδότου.

*Λίμνη γυναικῶν ἐπτὰς ἐμβεβλημένη,  
καίρει βίου ῥέοντος ἐκβεβλημένη.  
Λίθον φέρουσα ἐπὶ τραχήλου λίμνη,  
ἐνεβλήθης, Κλαυδία παρθενομάρτυς.  
Εὐφρασίαν πεσοῦσαν εἰς βυθοῦ δίνας,  
εὐφραϊνε Σῶτερ σοῦ παράστασις θρόνου.  
Εὔοσμον ἴου ἐφάνης Ἰουλία,  
ἐν Ἐδὲμ μυρίζουσα τῷ μαρτυρίῳ.  
Ὁγδοῆ δεκάτῃ τε Χριστῷ, ἐστέφθη Ἰουλία.*

*Ἦδὴ ζ'. Ὁ Παῖδας ἐκ καμίνου.*

Σωτήρα ἐκ ψυχῆς ἀγαπήσασα, Ματρῶνα τούτῳ  
ἔθυσας, σῶμά σου ἀγνόν· διὸ χαρᾶς τοῦ οὐρανοῦ, σὺν  
συνάθλοις ἑπτὰ σου μετέχουσα, ὕμνεῖς αἰωνίως τὸν  
Νυμφίον, Μαρτύρων τὸ στεφάνωμα.

Ἦραῖος ὑπὲρ πάντα καὶ ἅπαντας, ὁ Λόγος Θεοῦ  
πέφυκεν, Ἦ πνευματικῶς, συναρμοσθεῖσα τὸ  
διπλοῦν, Εὐφρασία ἀπέλαβες ἔπαθλον, τὸ αἷμά σου  
χύσασα ὡς μύρον, Παρθενομάρτυς ἔνδοξε.

Προστάτης τῶν παρθένων γεγένησαι, Θεόδοτε φιλόχριστε, καὶ Χριστιανούς, ἐκ μiasμοῦ εἰδωλικοῦ, ἐπιπνοῖα σοφῆ διεφύλαξας· διὸ νῦν τρυφᾶς τοῦ θεοῦ Ἄρτου, δι' ὄν γενναίως ἤθλησας.

*Θεοτοκίου.*

Αἰσθήσεις καθαρὰς Σὺ παρέστησας, Ἀλεξανδρία πάντιμε, τῷ σῷ Νυμφίῳ καὶ Θεῷ, τὴν καθαρότητα ψυχῆς, ἀγαπῶντι καὶ ταύτην τιμήσαντι, Παρθένου γὰρ μήτραν ἐνοιίκησας, ἀγνότητα ἐδίδαξεν.

*Ῥδὴ η' . Αὕτη ἡ κλητή.*

Ῥήματα ζωῆς θεωροῦσα τοὺς λόγους, Κυρίου Ἰουλία, αὐτοὺς πρᾶξιν ἐποίεις· ὅθεν ἄρσιν σταυροῦ, εἰς μαρτύριον γλυκὸν μετεποίησας, τῆς δόξης τυχοῦσα, ζωῆς τῆς αἰωνίου.

Θρόνος τοῦ Χριστοῦ γενομένη Κλαυδία, σεραφικῶς ἐβίους, ἀγνότητα τηροῦσα, καὶ ἀθέων δεινῶν, μὴ πεισθεῖσα ἐντολαῖς ἐμαρτύρησας, ἐν Ἀγκύρας λίμνη, καὶ τῷ πυρὶ ῥιφθεῖσα.

Ἔσπειρες ψυχῆ τὴν ἀγάπην Δεσπότου, Τεκοῦσα ἐγκρυφίως, αὐξηθεῖσαν ὡς δένδρον, καὶ καρπὸν ἐν καιρῷ, ἀποδοῦσαν τὴν θεῖαν σου ἄθλησιν, δι' ἧς τῶν Ἁγίων, συμμετοχος ἐδείχθης.

*Θεοτοκίου.*

Νοῦν σου φαεινὸν τὸ Χριστοῦ φῶς οἰκῆσαν, ὃ Φαεινὴ ὠδήγει, εἰς ὁδοὺς σωτηρίας· ὅθεν ἄθλους σεπτούς, ὑπελθοῦσα τῷ Κυρίῳ συνήνωσαι, καὶ σὺν Θεοτόκῳ, Αὐτοῦ ὁρᾶς τὴν ὄψιν.

*Ῥδὴ θ'. Φωτίζου, φωτίζου.*

Οὐράνια τάξεις, καὶ τῶν Μαρτύρων οἱ χοροί,  
νοερῶς χειρας τούτων, χαίροντες ἐκρότησαν,  
ὑποδεχθέντες ὑμᾶς τὰς σεμνάς, Κόρας ἐπτάς, τὰς  
γενναιοφρόνως, καταργησάσας τὸν ἀλάστορα.

Ἵπὲρ ἃ νοοῦμεν, Παρθενομάρτυρες Χριστοῦ, νῦν  
ὁρᾶτε ἀλήκτως, εἰς τερπνὸν Παράδεισον, ἀντὶ ἀγώνων  
λαβοῦσαι μισθόν, θέαν λαμπράν, ὅψιν γλυκυτάτην,  
τοῦ Ἰησοῦ ὡς ἐποθήσατε.

Στολὴν ἐνδυθεῖσαι, τὴν νυμφικὴν μαρτυρικῶς, καὶ  
ἐντὸς Παραδείσου, οἰκισθεῖσαι πάνσεμνοι, σὺν  
Θεοδότῳ σεπτῷ Ἀθλητῇ, χάριν ἡμῖν, Πνεύματος  
αἰτεῖσθε, καὶ πῦρ ἀγάπης θεόφλεκτον.

*Θεοτοκίου.*

Ἀνύμφευτε Μῆτερ, παρθενευόντων ἡ χαρὰ, τὸν  
ἀγνείας δοτῆρα, Ἰησοῦν τὸν πάγκαλλον, σὺν  
ἐπταρίθμοις παρθένοις ὁμοῦ, ὑπὲρ ἡμῶν, τῶν τὴν  
παρθενίαν, ἐκλεξαμένων ἰκετεύσατε.

*Ἐξαποστειλάριον.*

*Ἦχος β'. Τοῖς Μαθηταῖς συνέλθωμεν.*

Φθορᾶς ἀπεξεδύθητε, τὸν σπιλώδη χιτῶνα, καὶ  
νυμφικὸν ἱμάτιον, ἐνεδύθητε πᾶσαι, διὰ σεπτοῦ  
μαρτυρίου, ἐν τῇ λίμνῃ ρίφεισαι, ἐπτα παρθένοι  
τίμιαι, σὺν κλεινῷ Θεοδότῳ· ὅθεν ἡμῖν, δότε  
οὐρανόθεν χάριν τὴν θείαν, Νυμφίον ἰκετεύουσαι,  
ἄφθαρτον Ἀθληφόροι.

*Καὶ τὸ τῆς Ἑορτῆς.*

*Αἶνοι. Ἦχος α'. Τῶν οὐρανίων Ταγμάτων.*

Παρθενική εὐωδία ἡμῖν ἐκκέχυται, ἑπτὰ γὰρ Ἀθληφόροι, σὺν κλεινῷ Θεοδότῳ, ὡς θείαν ἀνθοδέσμην μαρτυρικά, κατορθώματα τίθενται, πρὸ ὀφθαλμῶν χριστιανῶν, καὶ τὰς ψυχὰς, πρὸς Θεοῦ ἀγάπην αἴρουσιν.

Ἀδελφικῶς συνδεθεῖσαι, ἐν τῇ ἀγάπῃ Χριστοῦ, καὶ μίαν γνώμην σκοῦσαι, Ἀθληφόροι γενναίως, τὴν πλάνην τῶν εἰδώλων, πρὸ δυσσεβῶν, ὁμοφώνως ἠλέγξατε, τὸν Ἰησοῦν μόνον γνοῦσαι, ὄντως Θεόν, καὶ Νυμφίον περιπόθητον.

Ἐν τῇ ἀφθάρτῳ ἀγνείᾳ, ναοὶ γεγέννησθε, τοῦ ἐκ Παρθένου φύντος, δι' ὃν κόσμου ἠδέα, ἠρνήσασθε Παρθένοι, καὶ τῷ Αὐτοῦ, ἐκκαιόμενα ἔρωτι, τῷ μαρτυρίῳ συνήφθητε μυστικῶς, εἰς παστάδα τὴν οὐράνιον.

Σῖτον ὠνούμενος ᾧδε, φθαρτὸν Θεόδοτε, Ἄρτον ζωῆς ἀφθάρτου, ἐστιᾶσαι νῦν ἄνω, παρθένοις ἑπταρίθμοις, φανεῖς συνεργός, εἰς μαρτύριον ἔνθεον, μεθ' ὧν ἀπαύστως πρεσβεύετε Ἰησοῦ, ὑπὲρ πάντων τῶν τιμώντων ὑμᾶς.

*Δόξα. Ἦχος πλ. α'.*

Ἐκ τῆς ἐβδοματικῆς φθορᾶς τοῦ παρόντος, εἰς τὴν ἀφθαρσίαν, τῆς ὀγδόης εἰσεληλύθατε, ἑπτάρημοι Παρθενομάρτυρες Χριστοῦ, διὰ τῆς ἰσαγγέλου μεταστοιχειώσεως τῶν σωμάτων, ὡς τὴν ἀγνείαν ἄμωμον τηρήσασι, καὶ τοῦ μαρτυρίου γενναιοψύχως κοινωνήσασι· ὅθεν δεόμεθα μακάριαι, μνήσθητ εὐς

φιλάδελφοι, τῶν μετὰ πόθου εὐλαβῶς τελούντων, τὸ πανίερον ἡμῶν μνημόσυνον.

*Καὶ νῦν. Τὸ τῆς Ἑορτῆς.*

*Δοξολογία Μεγάλη καὶ Ἀπόλυσις.*

*Μεγαλυνάρια.*

Χαίρετε παρθένοι ἐπτὰ σεμναί, Κλαυδία Τεκοῦσα, Εὐφρασία καὶ Φαινή, σὺν Ἀλεξανδρία, Ματρῶνῃ Ἰουλία, καὶ θείῳ Θεοδότῳ, Ἀγκύρας Μάρτυρες.

Ὅνπερ ἔσχες ἔρωτα θεϊκόν, Μάρτυς Ἰουλία, δὸς καρδία μου ταπεινῇ, ὡς συνωνυμούση, καὶ πόθῳ ἐκζητούση, τὸν νοητὸν Νυμφίον, ὧπερ συνήρμοσαι.

